

# גליון היכל הקודש

וועכענטליכע גליון ארויסגעגעבן דורך  
מוסדות היכל הקודש ברסלב וויליאמסבורג  
בגשיאות כ"ק מרן מוהרא"ש שליט"א



## זמנים

הדלקת הנרות.....7:59  
מוצש"ק.....9:29  
סוף זמן ק"ש.....8:49  
**שיעורים כסדרן**  
בבלי.....פסחים ל"ז  
ירושלמי.....בבא קמא כ"ה  
תוספתא.....שבת פרק י"ז

שנה 2, גליון 45 (95)

פרשת עקב, אבות פרק ה', שעת תשע"ג לפ"ק

## שיחות מוהרא"ש

~ ווי איז די טיר? ~

יעדער איד וויל באַמט זיין וואויל, יעדער איד וויל באַמט זיין ערליך, יעדער איד וויל באַמט זיין נאנט צום אייבערשטן, ער וויל פיהלן אז דער אייבערשטער איז זיין טאטע און ער איז נאנט צו אים, ער וויל פיהלן דעם אייבערשטן אין הארץ, אָבער למעשה זעהט מען אז מען איז אזוי ווייט פונעם אייבערשטן, פארוואס איז דאס אזוי?

די סיבה איז, אזוי ווי עס איז געשעהן אין שטאט סדום, ווי דער פסוק זאגט (בראשית יט, יא) וְאֵת הָאֲנָשִׁים אֲשֶׁר פִּתַּח הַבַּיִת הַכּוּן בְּסֹנְדֵרִים מִקְטָן וְעַד גָּדוֹל, וְיִלְאוּ לַמָּצָא אֶת הַפֶּתַח, דִּי מַעֲנִטְשֵׁן דָאָרט זענען בלינד געווארן, און זיי האבן נישט געקענט טרעפן די טיר אריין, דאס איז וואס עס געשעהט ביי מענטשן, אודאי וויל יעדער זיין גוט, אָבער קיינער זעהט נישט די טיר, מען ווייסט נישט די וועג ווי מען דארף גיין אנצוקומען צום אייבערשטן.

און ספעציעל ווען מען ליינט ספורי צדיקים, מען הערט מעשיות ווי אזוי עס זענען געווען גרויסע צדיקים וואס זענען צוגעקומען צו גרויסע מדרגות, און עס כאפט אן פאר א מענטש אן השתוקקות, א רצון, "איך וויל אויך זיין אן ערליכער איד", און דער אמת איז טאקע אז יעדער איד קען זיין דער גרעסטער צדיק, דער רמב"ם זאגט אז יעדער איד קען זיין אזוי גרויס ווי משה רבינו, מען קען צוקומען צו די גרעסטע מדרגות.

אָבער מען ווייסט נישט די וועג ווי אזוי אנצוקומען אהין, מען לויפט פון איין רבי'ן

המשך בדף ב

## פרשת השבוע

וְהָיָה עֲקֵב תִּשְׁמְעוּן אֶת הַמְּשַׁפְּטִים הָאֵלֶּה וְגו' וְשִׁמְרֵה' אֶלְקִיךָ לְךָ וְגו', דער אייבערשטער זאגט: אויב די אידן וועלן זיין וואויל, וועט ער זיי געבן אלע גוטע זאכן.

רש"י זאגט, אם המצות קלות שאדם דש בעקביו תשמעון, אויב דו וועסט פאלגן דעם אייבערשטן מיט די גרינגע מצות וואס מענטשן טרעפן עס מיט די פיס, דעמאלט וועל דער אייבערשטער דיר געבן די גוטע זאכן. דארף מען פארשטיין, וואס זענען די גרינגע מצות וואס מענטשן צוטרעפן מיט די פיס?

מוהרא"ש שליט"א איז דאס מסביר לויט ווי דער בעל הטורים זאגט אויף דעם פסוק, וואס זאגט דריי לשונות, תשמעון, ושמרתם, ועשיתם, אז דאס איז קעגן מקרא, משנה, און גמרא, די דריי הויפט למודים, וואס א איד דארף לערנען.

און באַמט לויט ווי דער רבי האט אויפן געגעבן די "סדר הרה"למוד" (שיחות הר"ן סימן ע"ו) אז מען קען לערנען די תורה אויף א גרינגע וועג, מען מאכט זיך א שיעור אין יעדע ספר, און מען לערנט עס אין א סדר, און אויב מען פארשטייט עס איז זיכער גוט, און אויב מען פארשטייט נישט, זאגט מען בלויז די ווערטער אפילו אן פארשטיין, און ווען מען זאגט אסאך תורה וועט מען עס צום סוף פארשטיין.

קומט אויס אז עס איז זייער גרינג צו לערנען תורה, צו לערנען יעדן טאג אביסל חומש, אביסל משניות, אביסל גמרא, אָבער מענטשן מאכן דאס אוועק "דאס הייסט נישט געלערנט, לערנען הייסט נאר ווען מען לערנט אסאך אויף אמאל, מיטן גרעסן עיז, צו פארשטיין קלאר די זאך", און דעמאלט קומט אויס אז זייער אסאך צייטן לערנט מען בכלל נישט, ווייל מען קען נישט אייביג לערנען בעיז, אָבער ווען מען פאלגט דעם רבי'ן און מען לערנט אפילו נאר אביסל אויף אמאל, און אפילו ווען מען פארשטייט נישט, דעמאלט קומט מען אן זייער אסאך.

דאס זאגט רש"י, אם המצות קלות שאדם דש בעקביו תשמעון, אויב דו וועסט פאלגן דעם אייבערשטן מיט די גרינגע מצות וואס מענטשן טרעפן עס מיט די פיס, דאס גייט ארויף אויפ'ן "סדר הרה"למוד" עס איז א גרינגע געשמאקע וועג צו קענען לערנען, און ענדיגן די גאנצע תורה, אָבער מענטשן טרעפן עס מיט די פיס, מען מאכט עס אוועק, אָבער אויב מען וועט עס יא איינהאלטן, און דורך דעם וועט מען אנקומען צו לערנען

המשך בדף ב

## פְּרִשְׁת הַשְּׁבוּעַ

אסאך תּוֹרָה, דַּעֲמַאֲלַט וועט דער אייבערשטער געבן אלע גוטע זאכן.  
(תּוֹרַת הַנְּחִל לִיל שַׁבָּת ק' פְּרִשְׁת עֲקֵב תַּשִּׁם"ח ל"ב"ק)

\*\*\*

נאָך אַ פֿשֶׁט זאַגט מוהר"א ש' שלים"א, וואס זענען די מצות וואס מענטשן טרעטן זיי מיט די פיס?

לויט ווי דער רבי מיינט דעם פסוק (ליקוטי מוהר"ן חלק א' סימן קס"ט), וְהָיָה אִזּוֹ אַ לְשׁוֹן פֿון שְׂמֵחָה (במדבר רבה פ"ג ס"ה) וְהָיָה - אויב דו וועסט זיין אזוי שמאך פרייליך, אז, עקב תשמעון - אפילו די פיס וועלן הערן, דאס מיינט אז מען וועט זיין אזוי פרייליך אז די פיס וועלן מאנען פאר שמה, ושומר ה' אלקיך לך את הברית - וועט דער אייבערשטער אליין זעהן אז דו זאלסט זיין אפגעהיטן מיט שמירת הברית, ווייל די עבירות קומען נאר ווען א מענטש איז טרויעריג, אבער ווען דער מענטש איז פרייליך ווערט ער ניצול פון עבירות.

און דערפאר זאגט דער רבי (ליקוטי מוהר"ן חלק ב' סימן כ"ד) "מצוה גדולה להיות בשמחה תמיד", עס איז א גרויסע מצוה צו זיין פרייליך, וואס דאס היט אפ דעם מענטש פון שלעכט.

דאס זאגט דער אייבערשטער, דו זאלסט זעהן צו אפהיטן די מצות וואס מענטש צוטערעטן מיט די פיס, דאס איז די מצוה פון שמחה, פון זיין פרייליך, וואס מענטשן מאכן עס אוועק, אויב אבער וועסטו דורך יא שמאךן צו זיין פרייליך וועסטו האבן אלעס גוטס.

(זאת התורה עקב א')

\*\*\*

וְנִשְׁלַח ה' אֱלֹהֶיךָ אֶת הַגּוֹיִם הָאֵל מִפְּנֵיךָ מַעֲט מַעֲט, דער אייבערשטער וועט אוועקנעמען די גוים פון ארץ ישראל, צוביסלעך צוביסלעך, און נישט אויף איין מאל.

מוהר"א ש' שלים"א זאגט אז דער פסוק קומט אינגו מרמז זיין א געוואלדיגע חיזוק. רבי נתן זאגט (ליקוטי הלכות גולה, ה"ה א"ו) אז אלע צרות וואס א מענטש ליידט סיי ברוחניות און סיי בגשמיות, קומען נאר ווייל מען וויל שלימות, א מענטש וויל גלייך זיין א געהאלפענער אין איין מינוט, און אזוי ווי דאס קען נישט געשעהן, יעדע זאך געמט צייט, דערפאר ווערט א מענטש צובראכן און ער געבט אויף.

וואס א מענטש וויל פאקומען, דארף ער האבן צו דעם אסאך געדולד, אסאך סבלנות, אסאך בעטן דעם אייבערשטן, און אזוי ווערט מען געהאלפן, און אפילו ברוחניות געמט אויך צייט ביז מען ווערט אן ערליכער איד, עס גייט נישט אין איין מינוט, אבער אויב א איד בעהמ אסאך דעם אייבערשטן און ער געבט נישט אויף, וועט ער צום סוף זיין אן ערליכער איד.

דאס איז פשט אין פסוק, וְנִשְׁלַח ה' אֱלֹהֶיךָ אֶת הַגּוֹיִם הָאֵל מִפְּנֵיךָ, דער אייבערשטער וועט אוועק געמען די גוים, וואס דאס מיינט די תאוות און מדות רעות וואס די גוים ברענגן אריין, מַעֲט מַעֲט, צוביסלעך צוביסלעך, עס גייט נישט אין איין מינוט, אבער אויב מען געבט נישט אויף וועט מען זיכער מצליח זיין.

(זאת התורה עקב ה')

## שיחות מוהר"א ש

צום צווייטן, מען פרובירט איין וועג נאכן צווייטן, אפער דא וועט מען טרעפן די ישועה, און אפער דארט וועט מען טרעפן די ישועה אבער ווען מען זעהט אז עס גייט נישט, בלייבט מען בלינד, אזוי ווי די מענטשן פון סדום, און וואס געשעהט ווען מען איז בלינד? שלאגט מען זיך ארום איינער מיטן צווייטן, קריגט מען זיך איינער מיטן צווייטן, און דאס אלעס איז ווייל מען ווייסט נישט די ריכטיגע וועג, מען ווייסט נישט וואו די טיר איז צו צוקומען צום אייבערשטן.

דערפאר זאגט דער רבי (ליקוטי מוהר"ן חלק ב' סימן פ"ד) אז די טיר איז די מויל, מיט די מויל קען יעדער מענטש צוקומען צום אייבערשטן, מען דארף נאר עפענען די מויל און אנהייבן רעדן צום אייבערשטן, יעדער איינער אויף זיין שפראך, מען דערציילט פארן אייבערשטן אלעס וואס מען גייט אדורך שוועריקייטן, סיי ברוחניות און סיי בגשמיות, און ווען א מענטש טוט דאס, עפענט זיך אים אויף די טיר, און ער ווערט נאנט צום אייבערשטן.

אבער פון אנפאנג איז עס זייער שווער, ווען א מענטש הייבט אן צו רעדן צום אייבערשטן פיהלט ער קודם אזוי ווי ער רעדט צו די וואנט עס זעהט אים אויס ווי קיינער הערט אים נישט אויס, און דאס צוברעכט אים, און ער פיהלט נישט קיין שום טעם, און ער הערט אויף צו רעדן צום אייבערשטן.

אבער מען דארף געדענקן וואס מען האט אלץ אפגעטוהן ביז מען האט אנגעהויבן רעדן צום אייבערשטן, וויפיל עבירות מען האט שוין אפגעטוהן ביז דאן, וואס די עבירות פארשטאפן די הארץ און די מוח, און עס מאכט פארגעסן פונעם אייבערשטן, עס מאכט אז מען זאל פיהלן אזוי ווי דער אייבערשטער איז נישט דא, ממילא ווען עס קומט אזא מענטש וואס איז ביז יעצט געווען אזוי ווייט פונעם אייבערשטן, און ער הייבט פלוצלינג אן צו רעדן צום אייבערשטן, וועט ער זיכער נישט פיהלן גארנישט קיין געשמאק אין דעם פון אנפאנג.

אבער ווען מען האט געדולד און מען רעדט אסאך צום אייבערשטן, ווערט מען צוביסלעך אפגערייניגט פון אלע שלעכטס, און מען הייבט אן צו פיהלן די געשמאק פון זיין נאנט צום אייבערשטן, מען הייבט אן צו פיהלן אז דער אייבערשטער איז דא מיט אונז און נעבן אונז, ער האט אונז ליב, און ער וויל אונז שטענדיג העלפן.

דאס זאגט דוד המלך אין תהלים (לד, ט) טעמו

## שיחות מוהרא"ש

וראו פי טוב ה' - די צדיקים וואס זענען שוין צוגעקומען צו זיין נאנט צום אייבערשטן, זאגן פאר אונז: פרויבירט אויס וועט איר זעהן אז דער אייבערשטער איז א גוטער, ער וויל נאר אונזער גוטס, ער ווארט אויף יעדן איד, און ער וויל אים נאר ארויס העלפן. אין זהר הקדוש שטייט (שמות ה:) אז ווען אידן וואלטן געוואוסט ווי שטארק דער אייבערשטער האט ליב יעדן אידיש קינד, וואלטן זיי געלאפן צום אייבערשטן ווי א הערש, אזוי ווי דער פסוק זאגט (תהלים מב, ב) כאיל תערג על אפיקי מים כן נפשי תערג אליך אלקים - אזוי ווי דער הערש לעכצט נאך וואסער צו שטילן זיין דורשט, אזוי לעכצט יעדער איד צום אייבערשטן, אז ער זאל דערפילן זיין דורשט. און דאס איז די גאנצע וואס דער אייבערשטער וויל פון אונז, אז מיר זאלן צוריק קומען צו אים, און ער וועט אונז געבן אלע גוטע זאכן.

און אין דעם זכות וועלן מיר אויסגעלייזט ווערן פונעם שווערן גלות, אזוי ווי די חז"ל זאגן און אזוי זאגט דער רמב"ם אז ווען משיח וועט קומען וועט יעדער צוריק קומען צום אייבערשטן, יעדער וועט לערנען תורה, יעדער וועט מקים זיין די מצות, און מען וועט לעבן אינאיינעם מיט ליבשאפט, מען וועט פיהלן אז דער אייבערשטער איז דא, און מען וועט לעבן מיטן אייבערשטן שטענדיג, במהרה בימינו אמן.

(שיחות מוהרא"ש חלק י"ב ערך תשובה)

## אלעס איז נגזר געווארן ראש השנה

שלום רב אל ... תהי'

איך האב דערהאלטן דיין בריוו.

עס וואונדערט מיר זייער שטארק פארנוואס דו דארפסט אזוי רודפ'ן דיין מאן וואס איז דיר אזוי געטריי א גאנץ יאר, און ער איז געטריי פאר די קינדער, נאר יעצט וויל ער פארן צום הייליגן רבינ'ס ציון אין אומאן, וואס דער רבי האט צוגעזאגט אז ווער עס וועט קומען צו אים אויף ראש השנה וועט ער פועלן אלסדינג וואס ער דארף האבן וכו', און דייקא יעצט מאכסטו אים אלע מניעות ער זאל נישט פארן? איך קען דיר נישט פארשטיין, מען זעט אזוי פיל גזירות רעות, ביטערע שלעכטע אומגליקן וואס עס האט פאסירט א גאנץ יאר, און דאס אלעס איז שוין פארשיבן געווארן ראש השנה, ווארום ראש השנה דעמאלטס איז דער יום הדין אויף א גאנץ יאר, מען משפט יעדן מענטש וואס מיט אים וועט פאסירן לעבן אדער טויט רחמנא ליצלן, ארים אדער רייע, אלעס ווערט אפגעשריבן ראש השנה, דערפאר גייט מען צו א גרויסן צדיק וואס ער האט צוגעזאגט אז ווער ס'וועט קומען ביי אים גארנאטירט ער א שנה טובה ומתוקה, א זיס געפענטשט יאר.

ליידער דעם יאר האט פאסירט אזויפיל אומגליקן, יונגע מענטשן זענען אוועקגעגאנגען, מען זאל שוין נישט וויסן פון קיין שלעכטס, און ברוךאי איז דאס אלעס נגזר געווארן ראש השנה, מען זעט אויב ס'איז נגזר געווארן אויף א מענטש טויט שטראף וכו', וואס טוט ער נישט אז מען זאל אים פריי לאזן? ער זוכט דעם בעסטן לוייער, ער גייט צום גרעסטן שופט, אבי מען זאל אים שענקען דעם לעבן, און דא קומט ראש השנה, וואס אזא גרויסע לעכטיגער צדיק האט צוגעזאגט נאר מיין זאך איז ראש השנה, 'און איך וויל אז אלע זאלט עטן זיין ביי מיר ראש השנה' און איך וועל זיך לייגן אין די לענג און אין די ברייט ענק א טובה צו טון, און דייקא צו אזא צדיק שטענדיג דיין מאן פון צו פארן, איך קען דיר נישט פארשטיין! איבער דעם בעט איך דיר זייער, מאכסט שלום און העלף ארויס דיין מאן ער זאל קענען פארן געזונטערהייט אויף ראש השנה און ער וועט פועלן פאר דיר און פאר די קינדערלעך א גוט געפענטשט יאר, א יאר פון פרנסה און פון שפע און פון געזונט און נחת און ס'וועט ענק גארנישט פעלן. דארפסט א הויז? וועט מען בעטן ביי דעם צדיק; דארפסט נאך זאכן? וועסטו בעטן ביי דעם צדיק. איבערדעם פאק איין א שיינ פּעקל פאר דיין מאן, און שיק אים צום הייליגן רבין אויף ראש השנה אין אומאן, וועט עטן ביידע געהאלפן ווערן מיט א גוט געפענטשט יאר און מיט א גליקליך יאר און דו וועסט זען אז דו וועסט נישט חרטה האבן.

ס'איז אזא שאד, א גאנץ יאר לעבט עטן ביידע ווי

המשך בדף ד

## מוסדות היכל הקודש ברסלב

בנשיאות כ"ק מרן מוהרא"ש שליט"א  
27 Skillman St.

## ראש השנה שלי עולה על הכל

מיט פרייד ווילן מיר מעלדן אז מען קען ביי אונז באקומען אלע געברויכן צו זיין ביים הייליגן רבינ'ס ציון אין אומן אויף ראש השנה הבעל"ט אויפן שענסטן און בעסטן אופן.

\*\*\*

מיר האבן צוגעשטעלט דאס יאר הערליכע דירות אין "קרית ברסלב", אינאיינעם מיט אנשי שלומינו. אלע סעודות שבת ויום טוב ווערט צוגעשטעלט אויפן בעסטן אופן, אויף אן אמעריקאנעם שטייגער.

פאר די דירות פאר אינגעלייט קענט איר רופן  
מ"ה יחזקאל סאמעט הי"ו און מ"ה שאול גאנץ הי"ו  
347-452-0412

פאר די דירות פאר בחורים קענט איר רופן  
הבחור שבת מארקוס נ"י  
347-666-2803

\*\*\*

אויך קען מען באקומען גאר ביליגע עירליין טיקעטס  
הבחור מרדכי הערצאג נ"י  
718-344-8504

\*\*\*

פאר סעלפאנס מיט א 718 נומבער, ווי אויך טרעוועל אינשורענס, און פאר אלע אייערע טרעוועל געברויכן.

1888-Rent-A-Cell

\*\*\*

פאר א זיץ אין בית המדרש הגדול היכל הקודש אין אומן  
מ"ה יואל טייטלבוים הי"ו  
845-467-5299



## אלעס איז נגזר געווארן ראש השנה

המשך

צוויי טויזן פלי עין ה'רע, יעצט פאר ראש השנה ווייל דיין מאן וואס איז דיר אזוי געטריי א גאנץ יאר וויל פארן צום הייליגן רבין, שטעלסטו אים אלע מניעות און שטריוקלונגען וכו' און פארנוואס? ווייל דער חברטארין האט דיר אזוי געזאגט וכו', און דער חברטארין האט דיר אהין געזאגט וכו'? פריעג איך דיר: ווער איז וויכטיגער, דייןע חברטאריןס אדער דיין געטרייער מאן? וועגן דעם בעט איך דיר מאך שלום מיט דיין מאן, און שיק אים און טרייב אים צו זיין ראש השנה ביים הייליגן רבין, וועסטו נישט חרטה האבן, נישט אויף די וועלט און נישט אויף יענע וועלט. דער אייבערשטער זאל ענק שפענקען א גוט געפענטשט יאר, א פתיחה וחתומה טובה, מיט אלעס גוטס.

## ~ נייעס אינערהאלב מוסדותינו הק' ~

### ברית פארגעקומען די וואך אין קעמפ

דעם מיטוואך איז פארגעקומען א ברית אין קעמפ, הילד בן מו"ה משה ארי שניטצלער הי"ו.  
עס איז געווען א גרויסע פרייד ביי די בחורים צו האבן די גרויסע זכי צו האבן א ברית אין קעמפ, ווען אליהו הנביא קומט און ברענגט זיכער מיט זיך אלע גוטע השפעות ברוחניות ובגשמיות.  
בשעתן ברית האבן די בחורים אויסגענוצט די געהויבענע עת רצון, און זיך אויסגעבעטן ביים אייבערשטן יעדער איינער זיינע געברויכן, און האבן זיכער געפועלט אלע גוטע ישועות.  
דערנאך איז פארגעקומען די סעודת ברית, ווי מען האט געהערט שיינע דיבורים פונעם אבי הבן, וואס האט ארויס געברענגט די געוואלדיגע זכי וואס מיר האבן צו זיין אין אזא קעמפ ווי מען לעבט מיטן אייבערשטן, ווי מען לעבט מיט די הייליגע לימודים און עצות פון רבין, און מען איז דאס מפרסם פאר די גאנצע וועלט.  
דערנאך האט מען געהערט דברות קודש פונעם ראש ישיבה שליט"א, וואס האט ארויסגעברענגט די געוואלדיגע מעלה פון תמימות. ווען א איד גייט ארום - אזוי זאל דאס קינד ווייטער אנגיין זיין גאנצע לעבן, מיט תמימות זאל ער דינען דעם אייבערשטן. און דאס קינד איז צוגעגאנגען צום ברית אן קיין שום חכמות, ער פארשטייט דאך סיי ווי גארנישט, "כן יכנס לתורה ולחופה ולמעשים טובים" - אזוי זאל דאס קינד ווייטער אנגיין זיין גאנצע לעבן, מיט תמימות זאל ער דינען דעם אייבערשטן.  
און דאס דארפן מיר זיך אויך אפלערנען צו לעבן מיטן אייבערשטן, און אים פאלגן בתמימות, און דעמאלט וועלן מיר מצליח זיין.  
זה הכסא של אליהו הנביא זכור לטוב!

\*\*\*

### די זיצן אין בית המדרש הגדול "היכל הקודש" אין אומן ווערן אויספארקויפט

אזוי ווי אלע יארן וועט מען דאס יאר אויך דאווענען אינעם גיגאנטישן קלויז אין אומן, אין בית המדרש הגדול "היכל הקודש" אין אומן, אינאיינעם מיט מוהרא"ש שליט"א, סמוך ונראה צום רבינס ציון.  
אין די לעצטערע יארן קומען זיך צוזאם א גרויסע עולם מיטהאלטן די תפלות ראש השנה, זוכענדיג א געשמאקע היימישע מנין, צו דאווענען די געהויבענע תפלות מיט השתפכות הנפש, אינאיינעם מיט מוהרא"ש שליט"א.  
דאס יאר וועט דער ראש ישיבה שליט"א ווייטער דאווענען פארן עמוד ראש השנה, צוזאמען מיט א קאפעליע משוררים בחורי ישיבתנו הק'.  
מען קען קויפן א זיץ אין בית המדרש פאר די טעג פון ראש השנה, די פרייז פון יעדע זיץ איז בלויז \$50, מען קויפן זיצן אויף נומער 845-467-5299.  
א גרויס חלק פון די זיצן זענען שוין אויספארקויפט, וכל הקודם זכה.  
ראש השנה ביי מיר, איז גרעסער פון אלעם!



#### קול ברסלב

מען קען הערן שיעורים פון ב"ק מוהרא"ש שליט"א אויך קען מען מיטהאלטן יעדע וואך דעם שיעור מיט א ליווי הוק-אפ 212-444-9191

#### ספרי ברסלב

מיט פרייד ווילן מיר מעלדן אז מיטן אייבערשטנס הילף איז דא צו באקומען ביי אונז אלע ספרי ברסלב 27 Skillman St. אדער רופט 347-977-7994

#### הגליון הזה נתנדב לזכות

מו"ה אשר זעליג בן אסתר הי"ו וה"ר שיתברך מפי א-ל עליון בבני חיי ומזוני רוחא בשפע ובניקל, ובכל אשר יפנה יצליח. ולע"נ ר' אברהם יוסף בן ר' שמשון ז"ל ת.נ.צ.ב.ה.

#### סימן טוב ומזל טוב

מיר וואונטשן א הארציגע מזל טוב פאר מו"ה ישראל מאיר גפן הי"ו תלמיד ישיבתנו הק' צו זיין שמחת החתונה למזל טוב דער אייבערשטער זאל העלפן אז עס זאל זיין א קשר של קימא און א בנין עדי עד, דורות ישרים ומבורכים, אמן.

צו באקומען דעם גליון יעדע וואך אויף אימעיל, ווי אויך צו אדוועטייזן אינעם גליון

פארבינט אייך צו: Breslevcenter@gmail.com